

एमएसएमई राज्यमंत्री वर्मा ने — उद्यमियों, शिक्षाविदों से की चर्चा

पत्रिका न्यूज़ नेटवर्क
patrika.com

अहमदाबाद. सूक्ष्म, लघु एवं मध्यम उद्योग केन्द्रीय राज्य मंत्री भानूप्रताप सिंह वर्मा ने सोमवार को गांधीनगर स्थित भारतीय उद्यमिता विकास संस्थान (ईडीआईआई) का दौरा किया।

उन्होंने गुजरात के उद्यमियों, संस्थान के प्राध्यापक, विद्यार्थियों, इनोवेटर्स के साथ विभिन्न मुद्दों व योजनाओं पर चर्चा की। संस्थान के महानिदेशक डॉ. सुनील शुक्ला ने



उनका स्वागत किया और संस्थान की गतिविधियों की जानकारी दी। मंत्री ने संस्थान की ओर से उद्यमिता को बढ़ावा दिए जाने के लिए किए जा रहे विभिन्न प्रयासों की सराहना की।